

مسافرانِ آخرت

ملک محمد صدیق صاحب کو صدمہ:

مجلس احرار اسلام تلہ گنگ کے قدیم معاون اور ہمارے کرم فرما محترم ملک محمد صدیق صاحب (خدا منڈی تلہ گنگ) کی بمشیر گزشتہ ماہ رحلت فرمائیں۔

مجلس احرار اسلام لاہور کے رکن محترم چودھری محمد اکرام صاحب کے چھوٹے بھائی چودھری محمد اسلام ۵ مارچ کو انتقال کر گئے۔ لاہور سے ہمارے دیرینہ مہربان محترم ملک محمد طاہر صاحب کے چھوٹے بھائی ملک محمد رفیع طویل علالت کے بعد ۶ مارچ ۱۹۹۹ء کو لاہور میں انتقال کر گئے۔

تلہ گنگ سے ہمارے قدیم مہربان اور معاون محترم چودھری عنایت اللہ صاحب کے بھائی گزشتہ ماہ انتقال کر گئے۔ ہمارے کرم فرما جناب محمد یعقوب منغل صاحب (محصیل میلی) کی خالد محترمہ ۲۳ فروری ۹۹ء کو انتقال کر گئیں۔ چیچا وطنی سے مجلس احرار اسلام کے معاون شیخ رفیق الرحمن کے جوال سال پھونچے زاد جناب محمد نواز شاہی گزشتہ ماہ انتقال کر گئے۔ ڈیرہ اسماعیل خان سے ہمارے معاون خصوصی اور میرزا بان حاجی فضل الرحمن بادوڑنی ایڈووکیٹ کی والدہ ماجدہ ۵ مارچ ۹۹ء کو انتقال کر گئیں۔

ڈیرہ اسماعیل خان سے حضرت مولانا عبدالقدوس صاحب کی اہلیہ ۱۱ مارچ کو رحلت کر گئیں۔ مجلس احرار اسلام چیچا وطنی کے فعال کارکن اور ہمارے مخلص و مہربان بھائی محمد رشید جمیل کی والدہ ماجدہ ۲۷ جنوری کو انتقال کر گئیں۔

مولانا عبدالجمید عارف رحمہ اللہ:

آل انڈیا مجلس احرار اسلام کے سابق مبلغ اور حضرت امیر شریعت رحمۃ اللہ علیہ کے تربیت یافتہ حضرت مولانا عبدالجمید عارف (جو کئی برس قبل ساہی وال سے اسلام آباد منتقل ہو گئے تھے) رمضان المبارک کے آخری عشرے میں انتقال کر گئے۔ وہ گزشتہ چند برسوں سے صاحب فراش تھے۔ محترم عبداللطیف خالد چیمہ مرکزی ناظم نشر و اشاعت نے اسلام آباد مولانا مرحوم کے گھر جا کر پروفیسر محمد سعید اختر سمیت مولانا کے فرزندان اور اہل خانہ سے امیر احرار حضرت سید عطاء الحسن بخاری مدظلہ اور دیگر مرکزی قیادت کی طرف سے اہتمام کتبہ نعت کیا۔ مولانا عبدالجمید رحمۃ اللہ علیہ کے حالات زندگی پر ان شاء اللہ تعالیٰ آئندہ کسی اشاعت میں مضمون شامل کیا جائے گا۔ اہلیہ مرحومہ حکیم محمد صدیق تارڑ: مجلس احرار اسلام کے قدیم اور سر فروش کارکن محترم حکیم محمد صدیق تارڑ صاحب (مرید کے) کی اہلیہ ۱۲ مارچ کو مرید کے میں انتقال کر گئیں۔

حکیم مفتی سید محمد یٰسین شاہ صاحب مرحوم:

تحریک آزادی کشمیر اور تحریک پاکستان کے نامور کارکن، ممتاز عالم دین اور پنجاب طیبہ کلچر جھنگ کے بانی حکیم مفتی سید محمد یٰسین شاہ صاحب طویل علالت کے بعد ۲۳ فروری ۱۹۹۹ء کو رات دس بجے دس منٹ پر انتقال کر گئے۔

مرحوم، ڈائریکٹر حکیم پراجیکٹ حکومت پاکستان سید محمد ادریس بخاری، پنجاب طبیہ کالج جھنگ کے پرنسپل پروفیسر حکیم سید محمد اجمل شاہ صاحب، ایڈمنسٹریٹو پنجاب طبیہ کالج جھنگ، پروفیسر ڈاکٹر حکیم سید محمد ذوالسنین شاہ صاحب کے والد گرامی تھے۔ وزیر آباد سے حکیم شیخ بجم الہدیٰ آپ کے ماہر ناز شاگردوں میں سے ہیں۔ تحریک آزادی کشمیر اور تحریک پاکستان میں خدمات اور دیگر قومی، طبی اور دینی و سماجی خدمات کے اعتراف میں حکومت پاکستان اور حکومت آزاد کشمیر نے آپ کو گولڈ میڈل اور صدارتی ایوارڈ عطا کئے۔ اللہ تعالیٰ ان کی مغفرت فرمائے۔ (آمین)

اراکین ادارہ تمام مرحومین کی مغفرت کی دعاء کرتے ہیں اور پسماندگان سے اظہار تعزیت کرتے ہیں۔
قارئین سے درخواست ہے کہ وہ بھی ایصالِ ثواب اور دعاء مغفرت کا اہتمام فرمائیں۔ (ادارہ)

لاہور میر کافر احرار

کا قیام اور تقریب افتتاح

ملک بھر کی تمام مجالس احرار اسلام کے لئے خوشخبری ہے کہ ۲۳ مارچ پر مشتمل ڈبل سٹوری کوٹھی لاجور کے دل نیو مسلم ٹاؤن میں مجلس کے دفتر کے لئے خرید کر لی گئی ہے۔

ابن امیر شریعت حضرت سید عطاء الحسن بخاری دامت برکاتہم

امیر مجلس احرار اسلام پاکستان

۱۸ اپریل بروز اتوار ۴ بجے سہ پہر دفتر کا افتتاح فرمائیں گے۔

احباب و کارکنان افتتاحی تقریب میں بھرپور شرکت فرمائیں

دفتر میں عمدہ تعینات کر دیا گیا ہے۔ جو کارکنان احرار کی خدمت کے لئے ہمہ وقت موجود

ہے۔ مزید تفصیلات بذریعہ دعوت نامہ عنقریب آپ تک پہنچ جائیں گی

○ محمد اسحاق سلیمی (مرکزی ناظم اعلیٰ) ○ عبد اللطیف خالد چیمہ

(مرکزی ناظم شروعات) ○ سید محمد کفیل بخاری (ناظم دفتر)

الذاعیان

الی الخیر

دفتر مجلس احرار اسلام پاکستان (نزد مسلم ٹاؤن چوک) 69/C نیو مسلم ٹاؤن۔

وحدت روڈ۔ حسین سٹریٹ لاجور فون: 042- 5865465